



વક્ફ કરવા માટે પાંચ વર્ષ સુધી ઈસ્લામ ફોલો કરવું જરૂરી નહીં

# વક્ફ એક્ટ અંગે સુપ્રીમ કોર્ટનો ચુકાદો, ૩ થી વધુ બિન મુસ્લિમ સભ્યો નહીં હોય

કોર્ટે સ્પષ્ટ કર્યું કે તેમનો આ આદેશ વક્ફ એક્ટની કાયદેસરતા પર અંતિમ અભિપ્રાય નથી અને સંપત્તિના રજીસ્ટ્રેશન સંબંધિત જોગવાઈમાં કોઈ ભૂલ નથી

(સંપૂર્ણ સમાચાર સેવા) નવી દિલ્હી સુપ્રીમ કોર્ટે વક્ફ (સંશોધન) અધિનિયમ ૨૦૨૫ના કાયદેસરતાને પડકારતી અરજીઓ પર ચુકાદો આપતા કાયદાની કેટલીક જોગવાઈઓ પર પ્રતિબંધ લગાવ્યો છે, કોર્ટે અત્યારે તે જોગવાઈ પર પ્રતિબંધ લગાવ્યો છે, જેમાં વક્ફ બોર્ડના સભ્ય બનવા માટે ઓછામાં ઓછા ૫ વર્ષ સુધી ઈસ્લામનું પાલન કરવાની શરત રાખવામાં આવી હતી.

કોર્ટે કહ્યું કે આ સંબંધમાં યોગ્ય નિયમ બનાવવા સુધી આ જોગવાઈ લાગુ થશે નહીં. સુપ્રીમ કોર્ટે સોમવાર (૧૫ સપ્ટેમ્બર ૨૦૨૫) ના કહ્યું કે કલેક્ટર વક્ફ જમીન વિવાદનું સમાધાન ન કરી શકે, આવા મામલા ટ્રિબ્યુનલમાં જવા જોઈએ. કોર્ટે વક્ફ બોર્ડમાં બિન-મુસ્લિમ સભ્યોની સંખ્યા પણ સીમિત કરવાનું કહ્યું છે. સુપ્રીમ કોર્ટે કહ્યું કે રાજ્ય વક્ફ બોર્ડ અને કેન્દ્રીય વક્ફ પરિષદમાં બિન-

મુસ્લિમોની સંખ્યા ત્રણથી વધુ ન હોઈ શકે. અમે દરેક કલમ સામેના પ્રથમ દૃષ્ટિએ પડકારનો વિચાર કર્યો છે અને જાણવા મળ્યું છે કે સમગ્ર કાયદાને રોકવા માટે કોઈ કેસ બનાવવામાં આવ્યો નથી. વક્ફ બોર્ડની રચના પર ટિપ્પણી કરતા કોર્ટે બોર્ડમાં વધુમાં વધુ ત્રણ સભ્યો બિન-મુસ્લિમ હોઈ શકે છે, એટલે કે ૧૧ માંથી બહુમત મુસ્લિમ સમુદાયમાંથી હોવો જોઈએ. સાથે

જ્યાં સુધી સંભવ હોય બોર્ડના મુખ્ય કાર્યકારી અધિકારી (CEO) પણ મુસ્લિમ હોવા જોઈએ. કોર્ટે સ્પષ્ટ કર્યું કે તેમનો આ આદેશ વક્ફ એક્ટની કાયદેસરતા પર અંતિમ અભિપ્રાય નથી અને સંપત્તિના રજીસ્ટ્રેશન સંબંધિત જોગવાઈમાં કોઈ ભૂલ નથી. મુખ્ય વાંધો કલમ ૩(r), ૩(c), ૩(d), ૭ અને ૮ સહિતની કેટલીક કલમો પર હતો. આમાંથી, કોર્ટે કલમ ૩(r) ની જોગવાઈ પર રોક લગાવી

દીધી હતી, જેમાં વક્ફ બોર્ડના સભ્ય બનવા માટે પાંચ વર્ષ સુધી ઈસ્લામનું પાલન કરવાની શરત રાખવામાં આવી હતી. કોર્ટે કહ્યું કે જ્યાં સુધી સરકાર આ અંગે સ્પષ્ટ નિયમ ન બનાવે ત્યાં સુધી આ જોગવાઈ લાગુ કરવામાં આવશે નહીં, અન્યથા તે મનસ્વી સાબિત થઈ શકે છે. કોર્ટે એ પણ સ્પષ્ટ કર્યું કે કલેક્ટર અથવા એક્ઝિક્યુટિવને મિલકતના અધિકારો નક્કી કરવાની મંજૂરી

આપવી એ સત્તાના વિભાજનની વિરુદ્ધ છે. કોર્ટે નિર્દેશ આપ્યો કે જ્યાં સુધી કલમ ૩(c) હેઠળ વક્ફ મિલકતની માલિકી અંગે અંતિમ નિર્ણય વક્ફ ટ્રિબ્યુનલ અને હાઈકોર્ટ દ્વારા લેવામાં ન આવે ત્યાં સુધી, ન તો વક્ફ મિલકતમાંથી ખાલી કરવામાં આવશે કે ન તો મહેસૂલ રેકૉર્ડ સાથે ચેડા કરવામાં આવશે. ઉપરાંત, આ સમય દરમિયાન, કોઈ તૃતીય પણ અધિકારો બનાવવામાં આવશે નહીં.



## બિહારમાં મોદીએ ઉઠાવ્યો ડેમોગ્રાફીનો મુદ્દો ધૂસણખોરોને બચાવે છે કોંગ્રેસ અને RJDના નેતાઓ

(સંપૂર્ણ સમાચાર સેવા) પટણા બિહારમાં વડાપ્રધાન નરેન્દ્ર મોદીએ ડેમોગ્રાફીનો મુદ્દો ઉઠાવ્યો છે. વડાપ્રધાન મોદીએ આજે સોમવારે (૧૫ સપ્ટેમ્બર) પૂણિયાથી રાષ્ટ્રીય જનતા દળ(RJD) અને કોંગ્રેસ પર નિશાન સાધ્યું છે. જાહેર સભાને સંબોધિત કરતી વખતે વડાપ્રધાને કહ્યું હતું કે, ધૂસણખોરોને કોંગ્રેસ અને RJDના નેતાઓ બચાવે છે. જે કોઈ ધૂસણખોર છે તેને બહાર જવું પડશે. જેમાં ધૂસણખોરીને રોકવાની RJDની દ્રઢ જવાબદારી છે. જે નેતાઓ ધૂસણખોરો માટે મેદાનમાં છે, તેઓ ગમે તેટલા પ્રયત્નો કરે પરંતુ ધૂસણખોરોએ બહાર જવું પડશે. વડાપ્રધાન મોદીએ કહ્યું કે, ભારતમાં ભારતનો કાયદો ચાલશે, ધૂસણખોરોની મનમાની ચાલશે નહીં. ધૂસણખોરી સામે એક્શન લેવાશે અને દેશ તેનું યોગ્ય પરિણામ જોશે. કોંગ્રેસ અને RJDએ બિહારના



સન્માન સાથે-સાથે બિહારની અસ્મિતાને પણ જોખમમાં નાખી છે. જેમાં બિહાર, બંગાળ, આસામ સહિત અનેક રાજ્યના લોકો પોતાની બહેન-દીકરીની સુરક્ષાને લઈને ચિંતામાં છે. એટલા માટે મેં લાલ કિલ્લાથી ડેમોગ્રાફી મિશનની જાહેરાત કરી છે. ધૂસણખોરોને બચાવનારાને લઈને વડાપ્રધાન મોદીએ કહ્યું કે, વોટ બેંક

## સ્થાનિકોને ત્યાં છૂપાવાની જુની રણનીતિ બદલી આતંકીઓ કાશ્મીરના જંગલોમાં છૂપાવા માટે બંકરો બનાવી રહ્યા છે

(સંપૂર્ણ સમાચાર સેવા) શ્રીનગર જમ્મુ કાશ્મીરમાં આતંકવાદીઓએ પોતાની રણનીતિ બદલી છે, અત્યાર સુધી આતંકવાદીઓ સ્થાનિકોના ઘરોમાં છૂપાઈને રહેતા હતા જો કે હવે જંગલોમાં અન્ડરગ્રાઉન્ડ બંકરો બનાવી રહ્યા છે. આતંકીઓ ગાઢ જંગલોમાં આ બંકરો બનાવી રહ્યા હોવાનો ખુલાસો અધિકારીઓ દ્વારા કરવામાં આવ્યો છે. તાજેતરમાં આતંકીઓના એકાઉન્ટર સ્થળેથી રસોઈ બનાવવા માટેના વાસણ, ગેસ સ્ટવ વગેરે મળી આવ્યા હતા. ગત સપ્તાહે જ કુલગમ જિલ્લામાં અંતરિયાળ વિસ્તારમાં બે આતંકીઓ એકાઉન્ટરમાં માર્યા ગયા હતા. આ દરમિયાન સૈન્યએ તપાસ કરતા આતંકીઓના છૂપાવાના સ્થળેથી હથિયારો અને વિસ્ફોટક સામગ્રીઓની સાથે સાથે રાશન, ગેસ સ્ટવ, પ્રેશર ફૂડર પણ મળી આવ્યા હતા. એક વરીડ અધિકારીએ કહ્યું હતું કે આતંકીઓ હવે જંગલોમાં અત્યંત અંતરિયાળ વિસ્તારોમાં

પોતાના છૂપાવા માટે બંકરો બનાવી રહ્યા છે જ્યાં દૈનિક જરૂરિયાતો સુવિધાઓ રાખતા હોવાનું પણ સામે આવ્યું છે. અગાઉ આતંકીઓ સ્થાનિક લોકોના ઘરોમાં શરણ લેતા હતા. નિવૃત્ત ડીજીપી બી શ્રીનિવાસ કે જેમણે જમ્મુ કાશ્મીર પોલીસમાં ત્રણ દસકા સુધી કામ કર્યું છે તેમણે જણાવ્યું હતું કે સ્થાનિકો પાસે શરણ લેવી આતંકીઓ માટે હવે મુશ્કેલ થઈ રહ્યું છે જેને કારણે જંગલોમાં બંકરો તૈયાર કરી રહ્યા છે. દરમિયાન જમ્મુ કાશ્મીરના પૂંચ વિસ્તારમાં ત્રણ આતંકીઓ ભારે હથિયારો સાથે ઝડપાયા હતા. જે પણ લોકોની ધરપકડ કરવામાં આવી તેઓ હિંજલુલ મુજાહિદીન સાથે સંકળાયેલા છે. ઝડપાયેલા આતંકીઓના નામ રિયાઝ અહેમદ, તારિક શેખ અને મોહમ્મદ શાદી છે. અહમદ અને શેખ બંનેની પાસેથી બે એકે અસોલ્ટ રાઈફલ્સ મળી આવી હતી. જ્યારે શાદીની ધરપકડ કરાઈ તે બાદ વધુ કાર્યવાહીમાં અન્ય હથિયારો ઝડપાયા હતા.

## SIT રિપોર્ટ રજૂ થયા બાદ સુપ્રીમ કોર્ટની ક્લિનચિટ વનતારા કાયદાનું પાલન કરે છે, તેને કલંકિત ન કરો

(સંપૂર્ણ સમાચાર સેવા) નવી દિલ્હી સુપ્રીમ કોર્ટે ૨૫ ઓગસ્ટના રોજ જામનગર સ્થિત વનતારા પ્રાણી પુનર્વસન કેન્દ્ર સામે ઉઠેલા ગંભીર આક્ષેપોની તપાસ કરવાના હેતુથી સ્પેશિયલ ઇન્વેસ્ટિગેશન ટીમ (SIT)ની રચના કરી હતી. વનતારા સામેના આક્ષેપોમાં ગેરકાયદે રીતે પ્રાણીઓની ખરીદી, તેમને કેદમાં રાખીને અત્યાચાર સામે ભણાયારના પણ કોઈ પુરાવા નથી. આ ટીમે સ્પષ્ટ કર્યું છે કે, વનતારાની પ્રવૃત્તિ કાયદા અને નિયમોના કડક પાલન સાથે ચાલે છે અને તે મુખ્યત્વે પ્રાણીઓના સંરક્ષણ, બચાવ તથા પુનર્વસન માટે જ કાર્યરત છે. આ દરમિયાન જસ્ટિસ પંકજ મિત્તલ અને પ્રસન્ના આપી છે. એટલું જ નહીં, આ આક્ષેપો કરનારાની પણ સુપ્રીમ કોર્ટના જસ્ટિસ પંકજ મિત્તલ અને જસ્ટિસ પ્રસન્ના વરાલેની બેન્ચે ઝટકણી કાઢી હતી. વનતારા સામે પશુ-પક્ષીઓની ગેરકાયદે હસ્તકાંડે તેમજ હાથીઓને ગેરકાયદે રીતે ગોંધી રાખવાના આરોપ સામે તપાસની માગ કરાઈ હતી. જો કે, વનતારા સામે વિવિધ ફરિયાદો

બાદ હાથ ધરાયેલી તપાસમાં SIT એ તમામ મુદ્દાની વિગતવાર સમીક્ષા કરી હતી. આ તપાસને અંતે રજૂ કરાયેલા રિપોર્ટમાં કહેવાયું છે કે, વનતારામાં કોઈપણ પ્રાણીઓને ગેરકાયદે લવાયા નથી, તેમની સાથે દુર્વ્યવહાર કરાતો નથી અને તેઓ સામે ભણાયારના પણ કોઈ પુરાવા નથી. આ ટીમે સ્પષ્ટ કર્યું છે કે, વનતારાની પ્રવૃત્તિ કાયદા અને નિયમોના કડક પાલન સાથે ચાલે છે અને તે મુખ્યત્વે પ્રાણીઓના સંરક્ષણ, બચાવ તથા પુનર્વસન માટે જ કાર્યરત છે. આ દરમિયાન જસ્ટિસ પંકજ મિત્તલ અને પ્રસન્ના વરાલેએ ઓછા સમયમાં રિપોર્ટ આપનારી એસઆઈટીના વખાણ કર્યા હતા. એટલું જ નહીં, વનતારા તરફથી હાજર રહેલા સીનિયર એડવોકેટ હરીશ સાલ્વેએ કહ્યું હતું કે, અમે ઈચ્છીએ છીએ કે આ રિપોર્ટ જાહેર થાય. દુનિયામાં અનેક લોકો અમારી સાથે વ્યવસાયિક હરીફાઈ કરે છે, જેથી આ મુદ્દાનો દુરુપયોગ થઈ શકે છે.

SITનો રિપોર્ટ રજૂ થયા બાદ સોમવારે સુપ્રીમ કોર્ટે જાહેર કર્યું કે, વનતારા 'કાયદાનું સંપૂર્ણ પાલન કરતી' સંસ્થા છે. આ સાથે કોર્ટે ચેતવણી પણ આપી છે કે, માત્ર શંકા કે પુરાવા વગરના આક્ષેપોને આધારે કોઈ સંસ્થાની પ્રતિષ્ઠાને કલંકિત કરવી યોગ્ય નથી. આવા દાવા વન્યજીવન રક્ષણ અને પ્રાણી કલ્યાણ માટેના સાચા પ્રયાસોને હાનિ પહોંચાડી શકે છે. આ દરમિયાન કોર્ટે જણાવ્યું છે કે, ભવિષ્યમાં પ્રાણીઓ સંબંધિત આ સ્થિતિ ઉપર નજર રખાશે, પરંતુ હાલ તો વનતારા કાયદાકીય અને નૈતિક ધોરણોને અનુરૂપ કાર્યરત હોવાથી તેને બદનામ ન કરવી જોઈએ. આ સુનાવણીમાં અરજદારે મંદિરના હાથીઓનો મુદ્દો ઉઠાવીને પણ વનતારા પર વિવિધ આક્ષેપ કર્યા હતા. આ અંગે સુપ્રીમ કોર્ટે પૂછ્યું હતું કે, 'તમને કેવી રીતે જાણ થઈ કે મંદિરના હાથીઓને સારી રીતે નથી રખાતા.

### નેપાળમાં વચગાળાનાં વડાં પ્રધાને હિંસામાં માર્યા ગયેલા લોકોને 'શહીદ' જાહેર કર્યા

(સંપૂર્ણ સમાચાર સેવા) કાઠમાંડૂ નેપાળમાં ભણાયાર અને આર્થિક અસમાનતાની સામે ભડકેલી હિંસામાં હમણા સુધી ૭૨ લોકોના મોત થયા છે. એમાં ૫૮ દેખાવકારો, ત્રણ પોલીસ કર્મી અને ૧૦ કેટી સામેલ છે. કેટીઓ જેલમાંથી ભાગવાની કોશિશ કરી રહ્યા હતા, ત્યારે થયેલા ગોળીબારમાં તેમના મોત થયા હતા. આ સાથે વડાપ્રધાન સુશીલા કાર્કીએ સ્પષ્ટતા કરી હતી કે તોડફોડ અને હિંસામાં સામેલ લોકો સામે તપાસ કરાવાશે અને જવાબદાર લોકોની સામે કાર્યવાહી કરાશે. આ વચગાળાની સરકાર ફક્ત છ મહિના માટે છે અને તેમનો હેતુ સત્તાનો સ્વાદ લેવાનો નથી, પરંતુ પરિસ્થિતિ સામાન્ય કરવાનો છે. સરકારનું ધ્યાન ફક્ત ભણાયારની તપાસ, વ્યવસ્થા સુધારવી અને લોકોને વિશ્વાસ કાયમ કરવાનો છે. આ દરમિયાન, બગડેલી સ્થિતિ વચ્ચે દેશના પ્રથમ મહિલા વડાપ્રધાન સુશીલા કાર્કીએ જાહેરાત કરી છે કે આ ઘટનામાં મૃતકોને શહીદનો દરજ્જો આપવામાં આવશે અને તેમના પરિવારજનોને રૂ. ૧૦ લાખનું આર્થિક વળતર આપાશે. વડાપ્રધાન

કાર્કીએ પોતાનો કાર્યભાર સંભાળ્યા પછી યોજેલી પત્રકાર પરિષદમાં કહ્યું કે આઠમી સપ્ટેમ્બરે જેમના મોત થયા છે, તેમને સત્તાવાર રીતે શહીદ કહેવામાં આવશે. ધાયલોની સારવાર સરકારી ખર્ચ કરાશે અને તેમને પણ આર્થિક સહાય આપાશે. આ સિવાય સરકાર મુતહેદોને કાઠમાંડૂથી તેમના જિલ્લા સુધી પહોંચાડવાની વ્યવસ્થા પણ કરશે. વચગાળાના વડાપ્રધાન કાર્કીએ એમ પણ કહ્યું કે, જેમની માલિકીની સંપત્તિઓ હિંસક પ્રદર્શનોમાં સળગાવી દેવામાં આવી છે, તેમને પણ મદદ કરાશે. સરકાર તેમને

વાજબી અને સરળ શરતો પણ લોન કે અન્ય ઉપાયોગ દ્વારા રાહત આપશે. ઉલ્લેખનીય છે કે નેપાળમાં આ આંદોલન ત્યારે શરૂ થયું જ્યારે સરકારે સોશયલ મીડિયા પ્લેટફોર્મો પર પ્રતિબંધ લગાવી દીધો હતો. આ નિર્ણય પહેલાથી વર્તમાનમાં ભણાયાર અને બેરોજગારીને લીધે ગુસ્સા ભરાયેલા યુવાનો રોડ પર આવી ગયા. યુવાપેઢીનું આંદોલન દેશમાં પહેલીવાર એટલા વ્યાપક સ્તર પર થયું, જેમાં મુખ્ય માંગણી આર્થિક સમાનતા અને ભણાયાર નાબૂદીની હતી.

### એક તરફ વિચરતી જાતિ vs ST, બીજી બાજુ મરાઠા vs OBC મહારાષ્ટ્રની ફડણવીસ સરકાર અનામતના સંઘર્ષમાં ફસાઈ

(સંપૂર્ણ સમાચાર સેવા) મુંબઈ મરાઠા અનામત આંદોલનના નેતા મનોજ જરંગે પાટિલ દ્વારા તાજેતરમાં કરાયેલા ભૂખ હડતાળ પછી મહારાષ્ટ્ર સરકાર દ્વારા મરાઠાઓને અનામત આપવા માટે જાહેર કરાયેલા સરકારી આદેશ (GR) પર રાજકારણ ગરમાયું છે. એક તરફ રાજ્યના અન્ય પછાત વર્ગ (OBC), અનુસૂચિત જાતિ (SC) અને અનુસૂચિત જનજાતિ (ST) જૂથોએ મરાઠા અનામત માટે હેંદરાબાદ ગઝટ પર સરકારી આદેશને કડવા પર ચિંતા વ્યક્ત કરી છે, તો બીજી તરફ મુખ્યમંત્રી દેવેન્દ્ર ફડણવીસે કહ્યું છે કે, મરાઠા ક્લોટા સંબંધિત સરકારી આદેશ OBCના અધિકારોને અસર કરશે નહીં. તેમણે એ પણ સંકેત આપ્યો છે કે આ લડાઈ આટલી જલ્દી સમાપ્ત થવાની નથી. આ મહિનાની શરૂઆતમાં જાહેર

કરાયેલા સરકારી આદેશ પરના વિવાદો વચ્ચે મરાઠા અને OBC સમુદાયમાં સંઘર્ષ વધવાની ધમકીઓ વચ્ચે રાષ્ટ્રવાદી કોંગ્રેસ પાર્ટી (NCP) શરદ પવાર જૂથના વડા શરદ પવારે મહારાષ્ટ્ર સરકાર પર સામાજિક માળખાને નબળો પાડવા અને સમાજમાં વિભાજન વધારવાનો પ્રયાસ કરવાનો આરોપ લગાવ્યો હતો. જો કે, મુખ્યમંત્રી ફડણવીસે પણ મરાઠા અનામતના સંવેદનશીલ મુદ્દા પર વધતા વિભાજનને સ્વીકાર્યું અને રવિવારે બંને સમુદાયોના નેતાઓને આ મુદ્દા વિશે સાચી હકીકતો લોકો સમક્ષ રજૂ કરવા અપીલ કરી હતી. મહારાષ્ટ્રના મુખ્યમંત્રી દેવેન્દ્ર ફડણવીસે કહ્યું છે કે, મરાઠા ક્લોટા અંગે જારી કરાયેલા સરકારી આદેશ (GR) અન્ય ઓબીસીના અધિકારોને અસર કરશે નહીં અને આ શ્રેણી માટેનો લાભ બનાવટી વ્યક્તિઓને

મળશે નહીં. મહારાષ્ટ્ર સરકાર ઓબીસી અને મરાઠા સહિત તમામ સમુદાયોના કલ્યાણ માટે પ્રતિબદ્ધ છે. આ મુદ્દા પર અતિશય રાજકારણ કરવામાં આવી રહ્યું છે અને એવું વાતાવરણ બનાવવામાં આવી રહ્યું છે કે ઓબીસી અનામત સમાપ્ત થઈ ગયું છે. આ ઓબીસી વિદ્યાર્થીઓની માનસિકતાને અસર કરી રહ્યું છે. ઉલ્લેખનીય છે કે, સરકારી આદેશ જાહેર થયાના થોડા અઠવાડિયા પછી ઘણાં ઓબીસી, આદિવાસી અને બંજારા સંગઠનોએ સરકારને આ આદેશ પાછો ખેંચવાની માંગણી સાથે વિરોધ પ્રદર્શન કરવાની ચેતવણી આપી છે. વિવિધ જાતિ જૂથોએ દલીલ કરી છે કે મરાઠા સમુદાયના સભ્યોને ઓબીસી કુણબી જાતિ પ્રમાણપત્રો મેળવવાની મંજૂરી આપવા માટે હેંદરાબાદ ગઝટ લાગુ કરવાથી અનુસૂચિત જાતિ, અનુસૂચિત

ગરવી ગુજરાત ગુજરાતી

JioTV CHENNAL NO. 3010

TATA PLAY CHENNAL NO. 2111

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

### દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

# તંત્રી લેખ.....

## ગન - કલ્ચરના કારણે અમેરિકાને આઘાત

જગતના જમાદાર ગણરાત્રા અને વિશ્વમાં યુદ્ધ બંધ કરાવવાના પ્રયાસ અને નોબેલ શાંતિ પુરસ્કારના દાવેદાર પ્રેસિડેન્ટ ડોનાલ્ડ ટ્રમ્પના અમેરિકામાં શાંતિ અને સલામતી નથી. ટ્રમ્પના ખાસ વિશ્વાસુ ગણરાત્રા યુવા નેતા ચાર્લી કિર્કની હત્યા ધોળેદહડે - યુનિવર્સિટીની ભરી સભામાં ગોળી મારીને કરવામાં આવી તે અમેરિકી શાસન અને ગુમથર એજન્સીઓ સામે પડકાર છે. અમેરિકામાં પ્રમુખ જહોન એફ કેનેડીની હત્યા પછી અનેક સ્કૂલોમાં વિદ્યાર્થીઓએ હાજન કલ્ચર’ મુજબ બેફામ બંદૂક ગોળીબારથી કાળો કેર વર્તાવ્યો છે. કેટલાય નિર્દોષ - કિશોર વિદ્યાર્થીઓએ જીવ ગુમાવ્યા, પણ શાસકોમાં રૂંવાડાં ફરક્યાં નથી. ગન - બંદૂકની લાઈસન્સ પોલિસીની ચર્ચા થાય છે, પણ પરિણામ શૂન્ય. કારણ કે, અમેરિકનો માને છે કે, બળિયાના બે ભાગ જાં હવે ડોનાલ્ડ ટ્રમ્પની સરકાર અને પરિવાર જ નહીં - સમસ્ત અમેરિકા ધ્રુજ ઊઠ્યું છે. હત્યારાને પકડવા માટે એક લાખ ડોલરનું ઈનામ જાહેર થયું છે. પ્રમુખ ડોનાલ્ડ ટ્રમ્પે મૃતક ચાર્લી કિર્કને મરણોત્તર સર્વોચ્ચ સન્માન આપવાની જાહેરાત કરી છે : ‘પણ સાચું સન્માન તો ગન-કલ્ચરના અંત - ફેરવેલ દુ આત્મથી જ થઈ શકે. જો કે, ચાર્લી તો ગન રાખવાના અધિકારના પ્રખર હિમાયતી હતા. ઈશ્વરે આપણને આપેલા અન્ય અધિકારોની રક્ષા માટે ગન - અધિકાર જરૂરી છે - કમભાગ્યે ભલે થોડા ઘણા જીવ જતા હોય - એમણે ભરી સભામાં આવો જવાબ આપ્યો ત્યારે એમને કલ્પના નહીં હોય કે ગન કલ્ચર એક વધુ જીવ - લેનાર છે! હત્યારાને પાતાળમાંથી પણ શોધી કાઢવામાં આવશે, પણ તેની ઓળખ અને ભાળ મળે તે પહેલાં જ ટ્રમ્પે કહ્યું છે કે, આ કામ ‘રેડીકલ લેફ્ટ’ (આપણે નક્કસલાઈ કહીએ છીએ)નું છે - જો કે, સમુદ્ર અમેરિકામાં દ્વપ્રખર ડાબેરીઓ’ છૂટથી હરીફરીને હત્યા કરી શકે છે અને એફબીઆઈને ગંધ પણ આવતી નથી! ચાર્લી કોઈ રાજકીય સીડી ચડીને ટ્રમ્પ સુધી પહોંચ્યા ન હતા, પણ અમેરિકાને ફરીથી મહાન બનાવવાના અભિયાનમાં અગ્રણી હતા અને ૩૧ વર્ષની વયે યુવા અમેરિકાના હીરો હતા. ટ્રમ્પના મહત્વના ફન્ડ કલેક્ટર હતા. દેશની ૩૫૦૦ કોલેજની મુલાકાત લઈને વિદ્યાર્થીઓમાં ગ્રેટ અમેરિકાને જાગૃત કરવાનો એમનો પ્લાન હતો.ટ્રમ્પના ભારત-વિરોધી સલાહકારોમાં ચાર્લી મહત્વના હતા.

ટેરિક વોરમાં ભારત સરકાર સોશિયલ મીડિયાને નાણાં આપીને પ્રચાર કરાવે છે, તે છકચરો’ બંધ થવો જોઈએ એવી એમની ભલામણ હતી. ભારતને ટેરિકમાં છૂટછાટ આપાય, તો ભારતીય વ્યવસાયીઓનો ધસારો થશે, તેનો એચવન-બી વિજા માર્ગ બંધ થવો જોઈએ. અમેરિકાએ આઉટસોર્સિંગ ભારતની કંપનીઓથી કરવાને બદલે અમેરિકન કંપનીઓ આપણા યુવાનોને કામ આપે... તાજેતરમાં ટ્રમ્પની સાન ઢેકાણે આવી હોય એમ લાગે છે અને ફરીથી ભારતની મૈત્રીને બિરદાવી રહ્યા છે, ત્યારે ચાર્લીની ખોટ એમને જરૂર સાલશે.

# સુપ્રીમના ચુકાદાથી ૨૦ લાખ શિક્ષકોના ભવિષ્ય પર સંકટ ૨૦૧૦ પહેલાંના શિક્ષકોએ પણ TET પરીક્ષા ફરજિયાત આપવી પડશે

(સંપૂર્ણ સમાચાર સેવા)સુરત

સુરત શૈક્ષિક મહાસંઘે અખિલ ભારતીય રાષ્ટ્રીય શૈક્ષિક મહાસંઘના નિર્દેશ પર પ્રધાનમંત્રીને આવેદનપત્ર પાઠવીને શિક્ષકોની સેવા-સુરક્ષા સંબંધિત વિનંતી કરી છે. તાજેતરમાં સર્વોચ્ચ અદાલત દ્વારા શિક્ષક પાત્રતા પરીક્ષા (TET) તમામ સેવારત્ન શિક્ષકો માટે ફરજિયાત કરવાનો જે નિર્ણય લેવામાં આવ્યો છે, તેના વિરોધમાં આ આવેદન આપવામાં આવ્યું છે.

આ નિર્ણયના કારણે દેશભરના આશરે ૨૦ લાખ શિક્ષકોની નોકરી અને આજીવિકા જોખમમાં મુકાઈ છે. શિક્ષકોએ વર્ષો સુધી શિક્ષણ ક્ષેત્રે યોગદાન આપ્યું છે અને હવે અચાનક તેમના માટે એક નવી પરીક્ષા પાસ કરવાનું ફરજિયાત બનાવવું તેમને મુશ્કેલ પરિસ્થિતિમાં મૂકી દે છે. આ નિર્ણયથી શિક્ષકોમાં ગંભીર ચિંતા અને અસુરક્ષાની ભાવના પ્રવર્તી રહી છે. આ ગંભીર પરિસ્થિતિને ધ્યાનમાં રાખીને, સુરત શૈક્ષિક મહાસંઘે પ્રધાનમંત્રીને આવેદનપત્ર સુપરત કર્યું છે. આ આવેદનનો મુખ્ય હેતુ સરકારને આ મામલામાં હસ્તક્ષેપ કરવા અને યોગ્ય સુધારો કરવાની વિનંતી કરવાનો છે.

# કરી રહ્યા છે કારણ કે તેમના મતે, ૨૦૧૦ પહેલાં જ શિક્ષકો નિયુક્ત થયા છે, તેમના માટે આ પરીક્ષા ફરજિયાત કરવી યોગ્ય નથી. આ નિર્ણયથી તેમની વર્ષોની સેવા અને ભવિષ્ય પર ગંભીર અનિશ્ચિતતા ઊભી થઈ છે.

અખિલ ભારતીય રાષ્ટ્રીય શૈક્ષિક મહાસંઘ દ્વારા કરવામાં આવેલી અરજમાં જણાવવામાં આવ્યું છે કે સુપ્રીમ કોર્ટના આ નિર્ણયના કારણે દેશભરના ૨૦ લાખ શિક્ષકોની સેવા-સુરક્ષા અને આજીવિકા જોખમમાં છે. આ શિક્ષકોએ વર્ષો સુધી શિક્ષણ ક્ષેત્રે યોગદાન આપ્યું છે અને હવે અચાનક તેમના માટે એક નવી પરીક્ષા પાસ કરવાનું ફરજિયાત બનાવવું તેમને મુશ્કેલ પરિસ્થિતિમાં મૂકી દે છે. આ નિર્ણયથી શિક્ષકોમાં ગંભીર ચિંતા અને અસુરક્ષાની ભાવના પ્રવર્તી રહી છે. આ ગંભીર પરિસ્થિતિને ધ્યાનમાં રાખીને, સુરત શૈક્ષિક મહાસંઘે પ્રધાનમંત્રીને આવેદનપત્ર સુપરત કર્યું છે. આ આવેદનનો મુખ્ય હેતુ સરકારને આ મામલામાં હસ્તક્ષેપ કરવા અને યોગ્ય સુધારો કરવાની વિનંતી કરવાનો છે.

# ડેઈલી માર્કેટ રિપોર્ટ: સોનાના વાયદાના ભાવમાં રૂ.૩૪૭ અને ચાંદીના વાયદામાં રૂ.૩૧૧ની નરમાઈ: ફૂડ તેલના વાયદામાં રૂ.૧૪નો સુધારો

ક્રોમોડિટી વાયદાઓમાં રૂ.૧૫૩૦૮ કરોડ અને ક્રોમોડિટી ઓપ્શન્સમાં રૂ.૧૦૫૦૦૮ કરોડનું ટર્નઓવર: સોના-ચાંદીના વાયદાઓમાં રૂ.૧૧૮૮૨ કરોડનાં કામકાજ: બુલિયન ઈન્ડેક્સ બુલડેક્સ વાયદો ૨૫૫૭૩ પોઈન્ટના સ્તરે

રૂ.૫૫૨૬ના આગલા બંધ સામે રૂ.૧૪ વધી રૂ.૫૫૪૦ થયો હતો. ફૂડ તેલ-મિની સપ્ટેમ્બર વાયદો રૂ.૧૨ વધી રૂ.૫૫૪૨ના ભાવે ટ્રેડ થઈ રહ્યો હતો. નેચરલ ગેસ સપ્ટેમ્બર વાયદો એમએમબીટીયુટી રૂ.૧.૭ ઘટી રૂ.૨૫૮.૭ના સ્તરે પહોંચ્યો હતો. નેચરલ ગેસ-મિની સપ્ટેમ્બર વાયદો રૂ.૧.૬ ઘટી રૂ.૨૫૮.૮ થયો હતો. કૃષિચીજોના વાયદાઓમાં મેન્થા તેલ સપ્ટેમ્બર વાયદો કિલોટી રૂ.૮૮૮૦ના ભાવે ખૂલી, રૂ.૧૮.૫ વધી રૂ.૮૮૮ના સ્તરે પહોંચ્યો હતો. એલચી સપ્ટેમ્બર વાયદો કિલોટી રૂ.૨૫૪૩ના ભાવે ખૂલી, રૂ.૮ ઘટી રૂ.૨૫૬૨ના સ્તરે પહોંચ્યો હતો. કામકાજની દૈનિકે એમસીએક્સ પર સોનાના વિવિધ વાયદાઓમાં રૂ.૭૦૮૪.૭૫ કરોડ અને ચાંદીના વિવિધ વાયદાઓમાં રૂ.૪૭૮૮.૦૫ કરોડનાં કામકાજ થયાં હતાં. તાંબાના વાયદાઓમાં રૂ.૧૧૬૮.૮૯ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ.૨૧૩.૮૬ કરોડ, સીસું અને સીસું-મિનીના વાયદાઓમાં રૂ.૨૬.૦૬ કરોડ, જસત અને જસત-મિનીના વાયદાઓમાં રૂ.૨૮૭.૮૭ કરોડનાં

બોલાયો હતો. ગોલ્ડ-ટેન સપ્ટેમ્બર વાયદો ૧૦ ગ્રામટી રૂ.૧૦૮૩૪૩ના ભાવે ખૂલી, ઉપરમાં રૂ.૧૦૮૫૬૦ અને નીચામાં રૂ.૧૦૮૧૩૬ના સ્તરને સ્પર્શી, રૂ.૧૦૮૪૮૭ના આગલા બંધ સામે રૂ.૧૮૫ ઘટી રૂ.૧૦૮૨૨૨ના ભાવે ટ્રેડ થઈ રહ્યો હતો. ચાંદીના વાયદાઓમાં ચાંદી ડિસેમ્બર વાયદો કિલોટી રૂ.૧૨૭૧૨૧ના ભાવે ખૂલી, ઉપરમાં રૂ.૧૨૮૧૨૩ અને નીચામાં રૂ.૧૨૭૧૨૧ના સ્તરને સ્પર્શી, રૂ.૧૨૮૩૮૮ના આગલા બંધ સામે રૂ.૩૧૧ ઘટી રૂ.૧૨૮૫૨૭ના ભાવે ટ્રેડ થઈ રહ્યો હતો. કિલોટી ચાંદી-મિની નવેમ્બર વાયદો રૂ.૨૩૪ ઘટી રૂ.૧૨૮૪૧૦ થયો હતો. ચાંદી-માઈકો નવેમ્બર વાયદો રૂ.૨૩૮ ઘટી રૂ.૧૨૮૪૧૦ના સ્તરે પહોંચ્યો હતો. એનર્જી સેગમેન્ટમાં રૂ.૧૬૨૮.૪૭ કરોડનાં કામકાજ થયાં હતાં. એમસીએક્સ ઈલેક્ટ્રિસિટી સપ્ટેમ્બર વાયદો એમડબલ્યુએચટી રૂ.૩૮૧૦ના ભાવે ખૂલી, ઉપરમાં રૂ.૩૮૧૧ અને નીચામાં રૂ.૩૮૪૪ના મથાળે અથડાઈ, રૂ.૭૭ ઘટી રૂ.૩૮૪૩ના ભાવે ટ્રેડ થઈ રહ્યો હતો. ફૂડ તેલ સપ્ટેમ્બર વાયદો બેરલટી રૂ.૫૫૬૫ના ભાવે ખૂલી, ઉપરમાં રૂ.૫૫૮૬ અને નીચામાં રૂ.૫૫૩૬ના સ્તરને સ્પર્શી,

કામકાજ થયાં હતાં. ઈલેક્ટ્રિસિટીના વાયદામાં રૂ.૨૭.૪૧ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ.૬૬૩.૩૮ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ.૮૩૮.૬૭ કરોડનાં કામ થયાં હતાં. મેન્થા તેલના વાયદામાં રૂ.૧૩.૨૧ કરોડનાં કામ થયાં હતાં. એલચીના વાયદાઓમાં રૂ.૦.૭૩ કરોડનાં કામ થયાં હતાં. ઓપન ઈન્ટરેસ્ટ સોનાના વાયદાઓમાં ૨૨૧૩૪ લોટ, સોનું-મિનીના વાયદાઓમાં ૫૩૫૪૧ લોટ, ગોલ્ડ-ગિનીના વાયદાઓમાં ૧૬૮૮૧ લોટ, ગોલ્ડ-પેટલના વાયદાઓમાં ૨૩૩૨૭૮ લોટ અને ગોલ્ડ-ટેનના વાયદાઓમાં ૨૪૦૩૨ લોટના સ્તરે હતો. ચાંદીના વાયદાઓમાં ૧૮૬૨૬ લોટ, ચાંદી-મિનીના વાયદાઓમાં ૪૪૨૦૮ લોટ અને ચાંદી-માઈકો વાયદાઓમાં ૧૫૦૨૦૫ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૧૫૫૭ લોટ, ફૂડ તેલના વાયદાઓમાં ૧૬૮૨૪ લોટ, નેચરલ ગેસના વાયદાઓમાં ૪૦૬૭૭ લોટના સ્તરે

રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ સપ્ટેમ્બર વાયદો ૨૫૫૮૦ પોઈન્ટના સ્તરે ખૂલી, ઉપરમાં ૨૫૬૦૦ પોઈન્ટના સ્તર અને નીચામાં ૨૫૫૩૧ પોઈન્ટના સ્તરને સ્પર્શી, ૪૬ પોઈન્ટ ઘટી ૨૫૫૭૩ પોઈન્ટના સ્તરે ટ્રેડ થઈ રહ્યો હતો. ક્રોમોડિટી વાયદા પરના ઓપ્શન્સમાં કોલ ઓપ્શન્સની વાત કરીએ તો, ફૂડ તેલ સપ્ટેમ્બર રૂ.૫૫૦૦ની સ્ટ્રાઈક પ્રાઈસવાળો પુટ ઓપ્શન બેરલટી રૂ.૮.૧ ઘટી રૂ.૫૨.૬ના ભાવે બોલાયો હતો. જ્યારે નેચરલ ગેસ સપ્ટેમ્બર રૂ.૨૬૦ની સ્ટ્રાઈક રૂ.૫૬૦૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુટી ૭૫ પૈસા વધી રૂ.૮.૬૫ના ભાવે બોલાયો હતો. સોનું સપ્ટેમ્બર રૂ.૧૦૭૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામટી રૂ.૨૬ વધી રૂ.૩૨૫ થયો હતો. આ સામે ચાંદી સપ્ટેમ્બર રૂ.૧૧૦૦૦ની સ્ટ્રાઈક પ્રાઈસવાળો કોલ ઓપ્શન રૂ.૬૬૨.૫ના ભાવે બોલાયો હતો. આ સામે ચાંદી સપ્ટેમ્બર રૂ.૧૩૫૦૦ની સ્ટ્રાઈક પ્રાઈસવાળો કોલ ઓપ્શન કિલોટી રૂ.૧૩૬.૫ ઘટી રૂ.૫૭૮ થયો હતો. તાંબું સપ્ટેમ્બર રૂ.૮૨૦ની સ્ટ્રાઈક

પ્રાઈસવાળો કોલ ઓપ્શન કિલોટી ૭૩ પૈસા ઘટી રૂ.૪.૮૨ના ભાવે બોલાયો હતો. જસત સપ્ટેમ્બર રૂ.૨૮૦ની સ્ટ્રાઈક પ્રાઈસવાળો કોલ ઓપ્શન કિલોટી ૨૬ પૈસા વધી રૂ.૩.૨૪ થયો હતો. પુટ ઓપ્શન્સની વાત કરીએ તો, ફૂડ તેલ સપ્ટેમ્બર રૂ.૫૫૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામટી રૂ.૨૬ વધી રૂ.૩૨૫ થયો હતો. આ સામે ચાંદી સપ્ટેમ્બર રૂ.૧૨૫૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામટી રૂ.૨૬ વધી રૂ.૩૨૫ થયો હતો. આ સામે ચાંદી સપ્ટેમ્બર રૂ.૧૩૫૦૦ની સ્ટ્રાઈક પ્રાઈસવાળો કોલ ઓપ્શન કિલોટી રૂ.૧૩૬.૫ ઘટી રૂ.૫૭૮ થયો હતો. તાંબું સપ્ટેમ્બર રૂ.૮૨૦ની સ્ટ્રાઈક

# બેંકમાં બચત ખાતુ ધરાવતા ખાતેદાર આ યોજનાનો લાભ લઈ શકશે

# ગુજરાતમાં ‘પ્રધાનમંત્રી સુરક્ષા વીમા યોજના’ હેઠળ અત્યાર સુધીમાં રેકોર્ડબ્રેક ૨.૦૧ કરોડથી વધુ લાભાર્થીઓ જોડાયા

# આ યોજનામાં વાર્ષિક માત્ર રૂ.૨૦માં ૭૦ વર્ષની ઉંમર સુધી રૂ. ૨ લાખ સુધીનું વીમા કવરેજ ઉપલબ્ધ

જુલાઈ થી ૩૦ સપ્ટેમ્બર-૨૦૨૫ સુધી ગણ મહિના માટે વિશેષ રીતે નાણાકીય સમાવેશ અને સામાજિક સુરક્ષા યોજના અંતર્ગત દેશભરમાં ‘જન સુરક્ષા સંતૃપ્તિ અભિયાન’ ચલાવવામાં આવી રહ્યું છે. કેન્દ્રની આ યોજનાઓનો લાભ રાજ્યના છેવાડાના નાગરિકને ધર આંગણે મળી રહે તે માટે ગુજરાતની ૧૪,૬૧૦ ગ્રામ પંચાયતો તથા શહેરી સ્થાનિક સંસ્થાઓમાં આ અભિયાન ચલાવવામાં આવી રહ્યું છે. જેમાં મદદરૂપ થવા સેવારત્ર ગ્રામ કોમ્યુનિટી સાહસિક-VCEને આ જવાબદારી આપવાનો મુખ્યમંત્રી શ્રી ભૂપેન્દ્ર

પટેલના નેતૃત્વમાં તાજેતરમાં મહત્વનો નિર્ણય કરવામાં આવ્યો છે. આ અભિયાન હેઠળ જે નાગરિકોને બેંકમાં ખાતું ના હોય તો ખોલાવવા ઉપરાંત KYC તેમજ જે ખાતામાં વારસદારોની નોંધણી બાકી હોય તેમાં નોંધણી કરાવવી, ડિજિટલ છેતરપિંડી નિવારણ, બેંકમાં દાવા વગરની થાપણો અંગે વિવિધ જાણકારી ઉપલબ્ધ કરાવવામાં આવે છે. આ સંદર્ભે વધુ વિગતો માટે નજીકની બેંક શાખા, બેંક મિત્ર કે VCEને સંપર્ક કરવાનો રહેશે. ઉલ્લેખનીય છે કે, વડાપ્રધાન શ્રી નરેન્દ્ર મોદી દ્વારા રજૂ કરાયેલા ‘વિકસિત

પટેલના નેતૃત્વમાં તાજેતરમાં મહત્વનો નિર્ણય કરવામાં આવ્યો છે. આ અભિયાન હેઠળ જે નાગરિકોને બેંકમાં ખાતું ના હોય તો ખોલાવવા ઉપરાંત KYC તેમજ જે ખાતામાં વારસદારોની નોંધણી બાકી હોય તેમાં નોંધણી કરાવવી, ડિજિટલ છેતરપિંડી નિવારણ, બેંકમાં દાવા વગરની થાપણો અંગે વિવિધ જાણકારી ઉપલબ્ધ કરાવવામાં આવે છે. આ સંદર્ભે વધુ વિગતો માટે નજીકની બેંક શાખા, બેંક મિત્ર કે VCEને સંપર્ક કરવાનો રહેશે. ઉલ્લેખનીય છે કે, વડાપ્રધાન શ્રી નરેન્દ્ર મોદી દ્વારા રજૂ કરાયેલા ‘વિકસિત

# જામનગર: તંત્રની નિષ્ફળતાથી કંટાળ્યા: લોકોએ જાતે જ લાખાબાવડ-દરેડ રોડનું સમારકામ કર્યું

(સંપૂર્ણ સમાચાર સેવા)જામનગર

જામનગર નજીક લાખાબાવડ અને દરેડ ગામને જોડતા મુખ્ય માર્ગની બિસ્માર હાલતથી કંટાળેલા સ્થાનિક નાગરિકોએ તંત્રની લાપરવાહી સામે અનોખો વિરોધ દર્શાવ્યો છે. અનેક રજૂઆતો છતાં માર્ગનું સમારકામ નહોતું, લોકોએ સ્વયંબંધ ફાળો એકત્ર કરીને જાતે જ રોડ રીપેર કરવાનું બીડું ઝડપ્યું છે. લાંબા સમયથી બિસ્માર હાલતમાં રહેલા આ એક કિલોમીટરના માર્ગ પર મોટા ખાડા પડી ગયા હતા, જેના કારણે વાહનચાલકોને ભારે હાલાકીનો સામનો કરવો પડતો હતો. દૈનિક હજારો લોકો આ માર્ગનો ઉપયોગ કરતા હોવા છતાં તંત્ર દ્વારા કોઈ કાર્યવાહી કરવામાં આવતી નહોતી. આખરે, સ્થાનિક લોકોએ કંટાળીને જાતે જ પહેલ કરી હતી. આ માર્ગને વાહનવ્યવહાર યોગ્ય બનાવવા માટે

# ગરવી ગુજરાતમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રાદ્ધજલિ, વેપાર-ધંધાની જાહેર ખબર તેમજ ન્યૂઝપેપર માટે સંપર્ક કરો.

# ગાંધીનગર - સાબરકાંઠા - અરવલ્લી જિલ્લો

બ્યુરોચીફ : યુનુસ મેમણ (મો. ૭૯૮ ૪૮ ૩૬ ૩૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

# ગરવી ગુજરાત

પાબીબેન જેવી ઉદ્યમી મહિલાઓની સાફલ્યગાથાને પ્રકાશિત કરવામાં આવશે. ઉલ્લેખનીય છે કે, ગુજરાત વાર્ષિક ગુજરાત ગ્લોબલ સમિટ હેઠળ કુલ ચાર સ્થળોએ વાર્ષિક ગુજરાત રિજનલ કોન્ફરન્સિસ (VGRC)નું આયોજન કરવા જઈ રહ્યું છે. આ કોન્ફરન્સિસનો ઉદ્દેશ સ્થાનિક મહિલાઓને પરંપરાગત કૌશલ્યો અપનાવવા અને ટકાઉ આજીવિકા મેળવવા માટે પ્રોત્સાહિત કરવાનો છે. વાર્ષિક ગુજરાત રિજનલ કોન્ફરન્સિસ રાજ્યની ઉદ્યોગસાહસિકતાને પ્રદર્શિત કરશે અને સંજ્ઞાત્મકતાને નવી ધોંખો આપશે.

# કચ્છના નાનકડા ગામના પાબીબેન રબારી આજે પ્રખ્યાત એન્ટરપ્રિન્યોર છે, શાર્ક ટેક ઈન્ડિયામાં મળ્યું છે રૂ.૫૦ લાખનું ભંડોળ

# એક સમયે દિવસનો ૧ રૂપિયો કમાતા પાબીબેન રબારી આજે સેંકડો મહિલાઓને આપે છે રોજગારી, કચ્છની હસ્તકળાને આંતરરાષ્ટ્રીય સ્તરે ખ્યાતિ અપાવી વાર્ષિક ગુજરાત રિજનલ કોન્ફરન્સિસ (VGRC)માં પાબીબેન રબારી જેવી ખમીરવંતી મહિલાઓની સાફલ્ય ગાથા પ્રકાશિત થશે

ગુજરાતમાં કચ્છ જિલ્લો કળા અને હસ્તકળાની બાબતમાં હંમેશા અગ્રેસર રહ્યો છે. કચ્છના કુકડસર ગામમાં જન્મેલા પાબીબેન રબારીએ હસ્તકળા ક્ષેત્રે આગવી ઓળખ ઊભી કરી છે અને રબારી ભરતકામને આંતરરાષ્ટ્રીય સ્તરે ખ્યાતિ અપાવી છે. ચોથા ધોરણમાં શિક્ષણ અધૂરું છોડી દેનારા પાબીબેન આજે સફળ એન્ટરપ્રિન્યોર છે અને અનેક મહિલાઓને રોજગારીની તકો આપે છે. ગુજરાતના આવી જ ખમીરવંતી મહિલાઓની સાફલ્ય ગાથા આગામી વાર્ષિક ગુજરાત રિજનલ કોન્ફરન્સિસ (VGRC)માં ઝળકશે અને અન્ય મહિલાઓને પણ પ્રેરિત કરશે. દિવસનો રૂ.૧ કમાતા પાબીબેન આજે પ્રખ્યાત એન્ટરપ્રિન્યોર કચ્છના કર્મવીર તરીકે જાણીતાં પાબીબેનનું જીવન પડકારભર્યું રહ્યું છે. પાંચ વર્ષની ઉંમરે પિતાને ગુમાવ્યા પછી તેઓ માતા સાથે પાણી ભરવાનું કામ કરતા હતા. આ માટે તેમને રૂ.૧નું વેતન મળતું હતું. જો કે, પાબીબેને પડકારોને સ્વીકારીને નાની વયથી જ ભરતકામ શીખવાનું શરૂ કર્યું અને તેઓ આ કળામાં પારંગત બન્યા. એક સમયે પાબીબેન માત્ર એક રૂપિયો કમાતા હતા અને આજે તેઓ PabiBen.com (પાબી ડિઝાઇન્સ

પ્રાઈવેટ લિમિટેડ) નામની એક વેબસાઈટ ચલાવે છે. હસ્તકળા ક્ષેત્રે આજે આ વેબસાઈટ જાણીતું નામ છે અને તે ૩૦૦થી વધુ મહિલાઓને રોજગારી આપે છે. તાજેતરમાં તેમને શાર્ક ટેક ઈન્ડિયામાં રૂ.૫૦ લાખનું ભંડોળ મળ્યું છે. શાર્ક ટેક ઈન્ડિયામાં તેમણે પરંપરાગત રબારી ભરતકામ અને ઈ-કોમર્સનું અનોખું મિશ્રણ દર્શાવીને સોનું ધ્યાન ખેંચ્યું હતું. પાબીબેન અન્ય મહિલાઓ માટે પ્રેરણા સત્રને: કચ્છની હસ્તકળાને વૈશ્વિક સ્તરે ૨૦૧૭માં પાબીબેને પાંચ કારીગરો સાથે તેમના સફરની શરૂઆત કરી હતી અને આજે તેમણે સેંકડો મહિલાઓ માટે આર્થિક તકોનું સર્જન કર્યું છે. પાબીબેનનું હરી જરી વર્ક લોકપ્રિય છે, તો મોર, પતંગિયા, વૃક્ષ વગેરે કુદરતી ભાતના ટોટ બેગ, સ્લિંગબેગ અને શોર્પિંગબેગ પણ લોકો પસંદ કરે છે. તેમની હસ્તકળા બોલિવૂડ અને હોલિવૂડની ફિલ્મોમાં પ્રદર્શિત થઈ છે અને સ્મિથસોનિયન ઈન્સ્ટિટ્યૂટ, ન્યૂ યોર્ક, ધ ટેક્સટાઈલ મ્યુઝિયમ, વોશિંગ્ટન ડીસી, તાજ શુપ ઑફ હોટેલ્સ, પીપલ ટી જેવી પ્રતિષ્ઠિત સંસ્થાઓ અને સ્વીડનનાની ત્રણ વૈશ્વિક બ્રાન્ડ્સમાં સ્થાન મળ્યું છે. ખાસ તો, તેમણે ભરતકામ કરેલા કેડિયા અને

RNI No. GUJGUJ/2008/26148 Published & Owned by AJAYKUMAR RAMANLAL PRAJAPATI and Printed By (1) JIGNESH RASHIKBHAI GAJJAR at Vansh Corporation, A/8, Shayona Golden Estate, Shahibag, Ahmedabad - 380 004, Ahmedabad, Gujarat-380 004. (2) DESAI RAHUL MAHESHBHAI at Bhavani Offset,Bhathiya Ni Wadi, Opp Railway Station, Kalupur, Ahmedabad,-380002,Ahmedabad,Gujarat-380 002 (3) HARDIK MAHESHBHAI DESAI at Bhoomi Offset,Bhathiya Ni Wadi, Opp Railway Station, Kalupur, Ahmedabad,-380002, Ahmedabad,Gujarat-380 002. and Published from TF-01, Nanakram Super Market, Ramnagar, Sabarmati, Ahmedabad - 380 005. Editor : AJAYKUMAR RAMANLAL PRAJAPATI

# પશ્ચિમ રેલવે ચલાવશે ગાંધીધામ-સિયાલદહ અને ભાવનગર ટર્મિનસ-શકૂર બસ્તી (દિલ્લી) વચ્ચે અઠવાડિક સ્પેશિયલ ટ્રેનો

પશ્ચિમ રેલવે દ્વારા દિવાળી અને છઠ્ઠ પૂજા ફેસ્ટિવલ સીઝન દરમિયાન યાત્રીઓની માંગ અને સુવિધાને ધ્યાનમાં રાખતાં ગાંધીધામ-સિયાલદહ અને ભાવનગર ટર્મિનસ-શકૂર બસ્તી (દિલ્લી) વચ્ચે વિશેષ ભાડા પર અઠવાડિક સ્પેશિયલ ટ્રેનો ચલાવવામાં આવશે. વિગતો આ પ્રમાણે છે :

- ટ્રેન નંબર ૦૮૪૩૭/૦૮૪૩૮ ગાંધીધામ-સિયાલદહ-ગાંધીધામ સ્પેશિયલ (૦૮ ફેરા)
- ટ્રેન નંબર ૦૮૪૩૭ ગાંધીધામ-સિયાલદહ સ્પેશિયલ ૧૭ સપ્ટેમ્બર, ૨૦૨૫ થી ૮ ઓક્ટોબર ૨૦૨૫ સુધી દરેક બુધવારે ગાંધીધામથી

૧૮.૨૫ કલાકે ઉપડશે તથા ત્રીજા દિવસે ૧૬.૧૫ કલાકે સિયાલદહ પહોંચશે.

આ જ રીતે, ટ્રેન નંબર ૦૮૪૩૮ સિયાલદહ-ગાંધીધામ સ્પેશિયલ ૨૦ સપ્ટેમ્બર ૨૦૨૫ થી ૧૧ ઓક્ટોબર ૨૦૨૫ સુધી દરેક શનિવારે સિયાલદહથી ૦૫.૧૫ કલાકે ઉપડશે તથા ત્રીજા દિવસે ૦૨.૦૦ કલાકે ગાંધીધામ પહોંચશે.

માર્ગમાં બંને દિશાઓમાં આ ટ્રેન સામાનિયાલી, ડ્રાંગપ્રા, અમદાવાદ, છાયાપુરી, રતલામ, ભવાની મંડી, રામગંજ મંડી, કોટા, ગંગાપુર સિટી, બયાના, ઈંદગાહ, ટૂંડલા, કાનપુર સેન્ટ્રલ, પ્રયાગરાજ, મિર્જાપુર, પં.

દીનદયાળ ઉપાધ્યાય, ભભુઆ રોડ, સાસારામ, ડેહરી ઓનસોન, અનુગ્રહ નારાયણ રોડ, ગયા, કોડરમા, હજારી બાગ, પારસનાથ, એનએસસી બોસ ગોમો, ધનબાદ, આસનસોલ, દુર્ગાપુર અને બંદ્રમાન સ્ટેશનો પર રોકાશે. આ ટ્રેનમાં એસી-૨ ટિયર, એસી-૩ ટિયર, સ્લીપર અને સામાન્ય શ્રેણીના કોચ રહેશે.

- ટ્રેન નંબર ૦૮૨૫૭/૦૮૨૫૮ ભાવનગર ટર્મિનસ-શકૂર બસ્તી સ્પેશિયલ (૨૨ ફેરા)

ટ્રેન નંબર ૦૮૨૫૭ ભાવનગર ટર્મિનસ-શકૂર બસ્તી સ્પેશિયલ ૧૮ સપ્ટેમ્બર ૨૦૨૫ થી ૨૮ નવેમ્બર ૨૦૨૫ સુધી દરેક શુક્રવારે

ભાવનગરથી ૧૩.૫૦ કલાકે ઉપડશે અને બીજા દિવસે ૧૦:૩૫ કલાકે શકૂર બસ્તી પહોંચશે. આ જ રીતે, ટ્રેન નંબર ૦૮૨૫૮ શકૂર બસ્તી-ભાવનગર ટર્મિનસ સ્પેશિયલ ૨૦ સપ્ટેમ્બર ૨૦૨૫ થી ૨૮ નવેમ્બર ૨૦૨૫ સુધી દરેક શનિવારે શકૂર બસ્તીથી ૧૩:૧૫ કલાકે ઉપડશે અને બીજા દિવસે ૧૦.૪૫ કલાકે ભાવનગર પહોંચશે.

આ ટ્રેન બંને દિશાઓમાં ભાવનગર પરા, સિહોર, ધોળા, બોટાદ, લીંબડી, સુરેન્દ્રનગર ગેટ, વિરમગામ, મહેસાણા, પાલનપુર, આબૂરોડ, મારવાડ, બ્યાવર, અજમેર, કિશનગઢ, જયપુર,

ગાંધીનગર જયપુર, દોસા, બાંદીકુઈ, અલવર, રેવાડી, ગુડગાંવ અને દિલ્લી કેન્ટ સ્ટેશનો પર રોકાશે. આ ટ્રેનમાં એસી-૨ ટિયર, એસી-૩ ટિયર (ઈકોનોમી), સ્લીપર કલાસ અને દ્વિતીય શ્રેણીના સામાન્ય કોચ હશે.

ટ્રેન નંબર ૦૮૪૩૭ અને ૦૮૨૫૭ નું બુકિંગ ૧૬ સપ્ટેમ્બર, ૨૦૨૫ થી તમામ પીઆરએસ કાઉન્ટરો અને આઈઆરસીટીસી વેબસાઈટ પર શરૂ થશે. ટ્રેનોના રોકાણ, સંરચના અને સમય વિશે વિગતવાર માહિતી માટે યાત્રી કૃપા કરીને [www.enquiry.indianrail.gov.in](http://www.enquiry.indianrail.gov.in) પર જઈને અવલોકન કરી શકે છે.

## ભાવનગરના સવારી ડબ્બા મરામત કારખાનામાં હિન્દી પખવાડા – ૨૦૨૫નો શુભારંભ

હિન્દી દિવસના ઉપલક્ષ્યે હિન્દી પખવાડા – ૨૦૨૫ દરમિયાન બે અઠવાડિયા સુધી યોજાશે રાજભાષા હિન્દીના પ્રચાર-પ્રસાર સંબંધિત વિવિધ સ્પર્ધાઓ

ભાવનગર પરા સ્થિત પશ્ચિમ રેલવેના સવારી ડબ્બા મરામત કારખાનાના રાજભાષા વિભાગ દ્વારા હિન્દી દિનના ઉપલક્ષ્યે તા. ૧૫-૦૯-૨૦૨૫ ના રોજ હિન્દી પખવાડિયું – ૨૦૨૫ નો શુભારંભ કરવામાં આવ્યો. બે અઠવાડિયા સુધી ચાલનાર આ પખવાડિયામાં રાજભાષા હિન્દીના પ્રચાર-પ્રસાર સંબંધિત વિવિધ સ્પર્ધાઓ યોજાશે. કારખાનાના અધિકારીઓ – કર્મચારીઓ આ સ્પર્ધાઓમાં ઉત્સાહપૂર્વક ભાગ લેશે. ૧૫ સપ્ટેમ્બરથી શરૂ થયેલ આ પખવાડિયાનો સમાપન ૨૮ સપ્ટેમ્બરે પુરસ્કાર વિતરણ સાથે કરવામાં આવશે. પશ્ચિમ રેલવેના સવારી ડબ્બા મરામત કારખાનાના રાજભાષા વિભાગ દ્વારા દર વર્ષે સપ્ટેમ્બર માસમાં હિન્દી પખવાડિયુંનું આયોજન કરવામાં આવે છે.

૧૮.૦૯.૨૦૨૫ ના રોજ હિન્દી પખવાડિયાના અવસરે કારખાનાના ઉપ મુખ્ય યાંત્રિક ઈજનેર શ્રી સૌરભ સિંહે પશ્ચિમ રેલવેના મહાસંબંધક મહોદય શ્રી વિવેક કુમાર ગુમાનો હિન્દી દિવસ સંદેશ વાંચ્યો અને કર્મચારીઓને વધુમાં વધુ કાર્ય હિન્દીમાં કરવા આહ્વાન કર્યું. શ્રી સૌરભ સિંહે જણાવ્યું કે કેન્દ્રિય ગૃહ મંત્રાલયના આદેશ મુજબ ૧૪ સપ્ટેમ્બરે હિન્દી દિવસ પછી ભાવનગર પરા સ્થિત રેલવેના સવારી ડબ્બા મરમત કારખાનામાં રાજભાષા હિન્દીના પ્રચાર-પ્રસાર માટે આ પખવાડિયું મનાવવામાં આવે છે. ૧૫ સપ્ટેમ્બરે પખવાડિયાનો વિધિવત પ્રારંભ કરવામાં આવ્યો અને 'અપની પસંદ અપની પ્રસ્તુતિ' સ્પર્ધાનું આયોજન થયું. આ સ્પર્ધામાં



કારખાનાના કર્મચારીઓએ પોતાની પસંદગીની વિધામાં પ્રસ્તુતિ આપી પોતાની પ્રતિભા દર્શાવી અને હિન્દીમાં કાવ્યપાઠ, વ્યંગ્ય, વાર્તા, ભાષણ, ગીત જેવી વિવિધ રજૂઆતો કરી. રાજભાષા વિભાગ તરફથી સહાયક નાણાં સલાહકાર તથા સંચાર રાજભાષા અધિકારી શ્રી રતેશ કુમારે

રાજભાષા જ્ઞાન સ્પર્ધા, ૧૭ સપ્ટેમ્બરે હિન્દી દિપ્પણ અને સુલેખન સ્પર્ધા, ૧૮ સપ્ટેમ્બરે હિન્દી નિબંધ સ્પર્ધા અને ૧૯ સપ્ટેમ્બરે અધિકારીઓ માટે ફોટો કેશન સ્પર્ધા તથા કર્મચારીઓ માટે સામાન્ય અને રાજભાષા જ્ઞાન સ્પર્ધા જેવી વિવિધ સ્પર્ધાઓ યોજાશે. શ્રી રતેશ કુમારે જણાવ્યું કે ૨૮ સપ્ટેમ્બરે તમામ સ્પર્ધાઓના વિજેતાઓને પુરસ્કાર અર્પણ કરીને આ પખવાડિયાનો વિધિવત સમાપન કરવામાં આવશે.

હિન્દી પખવાડિયુંનું આયોજન રાજભાષા હિન્દીના પ્રચાર-પ્રસારમાં માટે કરવામાં આવે છે. આ દરમિયાન અધિકારીઓ – કર્મચારીઓને રાજભાષા હિન્દીમાં કામ કરવામાં મદદરૂપ થવા સાથે તેઓને આ સાથે સંબંધિત માહિતી પણ આપવામાં આવે છે.

## ‘મેદસ્વિતા મુક્તિ અભિયાન’ના માધ્યમથી ગુજરાતના ૧૦ લાખ નાગરિકોનું ૧૦-૧૦ કિ.લો વજન ઘટાડવાનો ગુજરાત રાજ્ય યોગ બોર્ડનો મહાસંકલ્પ :- ગુજરાત રાજ્ય યોગ બોર્ડના ચેરમેન શ્રી શીશપાલ રાજપૂત

ગુજરાત રાજ્ય યોગ બોર્ડના ચેરમેન શ્રી શીશપાલ રાજપૂતે ગાંધીનગર ખાતે પત્રકાર પરિષદને સંબોધન કરતા જણાવ્યું હતું કે, રાજ્યમાં યોગ બોર્ડ દ્વારા ‘મેદસ્વિતા મુક્તિ અભિયાન’નું આયોજન કરવામાં આવશે, જે ત્રણ તબક્કામાં યોજાશે. જેમાં પ્રથમ તબક્કો તા. ૧૭ સપ્ટેમ્બરથી ૧૭ ઓક્ટોબર ૨૦૨૫, બીજો તબક્કો તા. ૦૧થી ૩૧ નવેમ્બર અને ત્રીજો તબક્કો તા. ૦૧થી ૩૦ ડિસેમ્બર ૨૦૨૫ સુધી યોજાશે. આ અભિયાન અંતર્ગત યોગના માધ્યમથી રાજ્યના ૧૦ લાખ નાગરિકોનું વ્યક્તિ દીઠ ૧૦ કિ.લો વજન ઘટાડવા માટેનો યોગ બોર્ડ મહાસંકલ્પ કર્યો છે. વધુમાં તેમણે ઉમેર્યું હતું કે,

ગુજરાત રાજ્ય યોગ બોર્ડના યોગના એક્સપર્ટ કોચ દ્વારા યોગના માધ્યમથી એક વ્યક્તિનો ૧૦ કિ.લો વજન ઓછું કરીને રાજ્યના ૧૦ લાખ નાગરિકોનો સંયુક્ત રીતે કુલ ૧ કરોડ કિ.લો જેટલો વજન ઘટાડીને ગુજરાતના નાગરિકોને મેદસ્વિતાથી મુક્તિ આપવાની દિશામાં યોગ બોર્ડ દ્વારા પ્રયત્નો કરવામાં આવશે. યોગ આપણી સંસ્કૃતિ છે. યોગના માધ્યમથી સ્વાસ્થ્ય વર્ધનની સાથો-સાથ વજન પણ ઓછું થાય છે. ‘મેદસ્વિતા મુક્તિ અભિયાન’ અંતર્ગત યોગશાસ્ત્ર અને આહારશાસ્ત્ર પર અને વિશેષ ધ્યાન કેન્દ્રિત કરીશું. આ અભિયાન અંતર્ગત રાજ્યમાં ૭૫ સ્થળોએ યોગ બોર્ડ અને આરોગ્ય વિભાગની મેડીકલ ટીમ પરિણામલક્ષી કાર્યક્રમો યોજાશે.



નાગરિકોનો બ્લડ ટેસ્ટ, બોડી માસ ઈન્ડેક્સ તૈયાર કરીને સ્થળ પર જ ડાયટપ્લાન આપશે. વધુમાં શ્રી શીશપાલ રાજપૂતે કહ્યું કે, ‘મેદસ્વિતા મુક્તિ અભિયાન’ અંતર્ગત ભારતમાં ગુજરાત પ્રથમ રાજ્ય હશે, જ્યાં ૧૦ લાખ લોકોનું વજન ઓછું થયું હશે. ગુજરાત યોગ

બોર્ડ ફક્ત યોગ દિવસ એટલે કે, ૨૧ જૂને જ કાર્ય નથી કરતું, પરંતુ સમગ્ર વર્ષ દરમિયાન કાર્યરત રહીને નાગરિકોનાં સ્વાસ્થ્યની ચિંતા કરે છે. યોગ બોર્ડ દ્વારા સમગ્ર ગુજરાતમાં આયોજિત ૫૦૦૦થી વધુ નિઃશુલ્ક યોગ વર્ગોમાં અંદાજિત ૫ લાખથી વધુ નાગરિકો જોડાયા છે. આ યોગ કેમ્પમાં જોડાઈને રાજ્યના નાગરિકોએ ૫ કિ.લો, ૧૦ કિ.લોથી લઈને ૨૦ કિ.લો જેટલું વજન ઘટાડ્યું છે.

ગુજરાત રાજ્ય યોગ બોર્ડ ચેરમેન શ્રી શીશપાલે વધુમાં ઉમેર્યું કે, ગુજરાત રાજ્ય યોગ બોર્ડની ટીમ મહાનગરોમાં, જિલ્લાઓમાં, તાલુકા કક્ષાએ રાજ્યમાં કાર્યરત છે. ગુજરાતનાં નાગરિકો યોગી બનીને નિરોગી બને તે દિશામાં યોગ બોર્ડ

આગામી સમયમાં ગામે – ગામ સુધી પોતાના યોગ કેન્દ્રોનું આયોજન કરશે. મેદસ્વિતા એ આજે સમાજ માટે ચિંતાનો વિષય બન્યો છે. મેદસ્વિતાએ બીમારીઓનો ખજાનો છે. ‘મેદસ્વિતા મુક્તિ અભિયાન’ નાગરિકોના તન અને મનનો ભાર ઘટાડવામાં એક અસરકારક પગલું પૂરવાર થશે.

રાજ્યના મુખ્યમંત્રી શ્રી ભૂપેન્દ્ર પટેલ પણ આ અભિયાનમાં જોડાઈને ‘સ્વસ્થ ગુજરાત, સુખી ગુજરાત’ બનાવવાની નેમ લીધી છે. આમ રાજ્યના નાગરિકોને ‘મેદસ્વિતા મુક્તિ અભિયાન’માં જોડાઈને યોગી અને નિરોગી બનવા તેમણે અનુરોધ કર્યો હતો. - પ્રિન્સ ચાવલા

## ઈઝરાયલ મોટો હુમલો કરે તેવો ફફડાટ; અનેકના મોત

(સંપૂર્ણ સમાચાર સેવા)ગાઝા કતારમાં ૫૦ મુસ્લિમ દેશના નેતાઓ વચ્ચે બેઠક ચાલી રહી છે. આ બેઠક વચ્ચે ઈઝરાયલ ગાઝા પર સતત હુમલાઓ કરી રહ્યું છે. આ હુમલાના ભયમાં ગઈકાલે રાત્રે આશરે ૨૦,૦૦૦ લોકોએ ગાઝામાંથી પલાયન કર્યું હતું. મોટી સંખ્યામાં લોકો પોતાના બિસ્તરાં-પોટલા બાંધી દેશ છોડી રહ્યા છે. કોઈ પગપાળા, તો કોઈ ગાડીમાં સામાન ભરી પલાયન કરી રહ્યા છે. ઈઝરાયલે ગાઝામાં પોતાના સૈનિકોની સંખ્યા વધારી દીધી છે. તે હવે જમીન પરથી હુમલા કરવાની તૈયારી કરી રહ્યું છે.



માહોલ વધ્યો છે. વધુમાં નજ્કના ભવિષ્યમાં હમાસ અને ઈઝરાયલ વચ્ચે સીઝફાયરની કોઈ અપેક્ષા જોવા ન મળતાં ગાઝાવાસીઓ ભયભીત બન્યા છે. ઈઝરાયલે કતારમાં પણ હુમલો કરી દેતાં સ્થિતિ વધુ વણસી

છે. વધુમાં ઈઝરાયલે ગાઝાવાસીઓને સ્થળ ખાલી કરવા અલ્ટીમેટમ આપ્યું હોવાથી મોટો હુમલો થવાનો ફફડાટ વધ્યો છે.

ઈઝરાયલ હમાસમાં એક-પછી-એક હુમલા કરી રહ્યું છે. ગાઝાના

લોકો માટે ભોજન પ્રદાન કરતા કેમ્પને પણ નષ્ટ કર્યા છે. તેની આ અડોડાઈને ધ્યાનમાં લેતાં દોહામાં ઈઝરાયલ વિરૂદ્ધ પ્રસ્તાવ રજૂ કરવાની વિચારણા થઈ રહી છે. તદુપરાંત મુસ્લિમ દેશોની એકતા પણ આ મંચ પરથી વિશ્વ સુધી પહોંચાડવાનો પ્રયાસ થઈ રહ્યો છે. પરંતુ ઈઝરાયલ ટસનું મસ થઈ રહ્યું નથી.

ઈઝરાયલના વડાપ્રધાન નેતન્યાહૂએ કહ્યું હતું કે, તે ગાઝામાં સક્રિય એક-એક આતંકવાદીનો ખાતમો બોલાવશે. ગાઝામાં રહેતાં લોકોને અહીંથી નીકળી જવા એલર્ટ આપ્યું છે. ગાઝામાં કુલ ૧૦ લાખથી વધુ લોકો વસે છે. જેમાંથી ૨-૩ લાખ લોકોએ પલાયન કર્યું છે. ઈઝરાયલે ચેતાવણી આપી છે કે, ગાઝામાં રહેતાં

લોકો દક્ષિણ હિસ્સામાં જઈ આશરો લઈ શકે છે. પરંતુ ત્યાં વસતાં તમામ લોકોમાં ભયનો માહોલ વધ્યો છે. તેઓ કોઈપણ વિસ્તારને સુરક્ષિત માની રહ્યા નથી. ઈઝરાયલે અપેક્ષાકૃત શાંતિપૂર્વ વિસ્તાર વેસ્ટ બેકમાં પણ હુમલાઓ વધાર્યા છે. તદુપરાંત વેસ્ટ બેકના તુબાસ, નાબલુસ અને ઉત્તરીય વેસ્ટ બેકમાં પણ હુમલા કરી રહ્યું છે.

ઉલ્લેખનીય છે, એક બાજુ મુસ્લિમ દેશોની કતારમાં સમિટ ચાલી રહી છે, તો બીજા બાજુ અમેરિકાના વિદેશ મંત્રી માર્કો રૂબિયો ઈઝરાયલમાં છે. તેમણે નેતન્યાહૂ સાથે આશરે ૩ કલાક બેઠક કરી હતી. એક ઈઝરાયલ અને ૫૦ દેશ નામની આ સમિટમાં નેતન્યાહૂ હાજરી આપવાના છે.

## "દેશી ગાય આધારિત સંપૂર્ણ પ્રાકૃતિક કૃષિ કરતાં ખેડૂત કુટુંબની એક ગાય નિભાવ ખર્ચમાં સહાયની યોજના"નો લાભ મેળવવા ખેડૂતોએ આઈ-ખેડૂત ૨.૦ પોર્ટલ પર સત્વરે અરજી કરવી

ગુજરાતમાં રાજ્ય સરકારના સક્રિય પ્રયાસોથી પ્રાકૃતિક કૃષિનો વ્યાપ સતત વધી રહ્યો છે. રાજ્યના મહત્તમ ખેડૂતો ગાય આધારિત પ્રાકૃતિક કૃષિ કરતા થાય તે માટે રાજ્ય સરકાર દ્વારા ખેડૂતોને સહાય સહિતના અનેકવિધ પ્રોત્સાહન આપવામાં આવી રહ્યા છે.

જે પૈકી પ્રાકૃતિક કૃષિ માટે સૌથી જરૂરી એવી દેશી ગાયના નિભાવ ખર્ચ માટે પણ ખેડૂતોને સહાય આપવામાં આવે છે. "દેશી ગાય આધારિત સંપૂર્ણ પ્રાકૃતિક કૃષિ કરતાં ખેડૂત કુટુંબની એક ગાય નિભાવ ખર્ચમાં સહાયની યોજના" હેઠળ જે ખેડૂતો પ્રાકૃતિક કૃષિ

કરતા હોય અથવા કરનાર હોય, આઈડેન્ટિફિકેશન ટેગ વાળી દેશી ગાય ધરાવતા હોય તેમજ પ્રાકૃતિક કૃષિની તાલીમ લીધી હોય તેવા ખેડૂતોને ગાયના નિભાવ માટે સહાય આપવામાં આવે છે. અગાઉના વર્ષોમાં રાજ્યના જે ખેડૂતો મિત્રોએ આ યોજના હેઠળ

સહાય મેળવવા અરજી કરી હોય અને ચાલુ વર્ષે તેનો લાભ મળનાર હોય તેવા લાભાર્થીઓ સિવાયના અન્ય ખેડૂતો આ યોજના હેઠળ સહાય મેળવવા આઈ-ખેડૂત ૨.૦ પોર્ટલ પર અરજી કરી શકશે. આ યોજના માટે નવી અરજીઓ મેળવવા આઈ-ખેડૂત ૨.૦

પોર્ટલ ગત તા. ૮ સપ્ટેમ્બરથી ખુલ્લું મુકવામાં આવ્યું હતું, જે આગામી તા. ૧૭ સપ્ટેમ્બર સુધી ખુલ્લું રહેશે. હજુ પણ જે ખેડૂતોએ આ યોજના માટે અરજી કરવાની બાકી હોય, તેમણે સમય મર્યાદામાં પોર્ટલ પર અરજી કરવાની રહેશે. - નિતિન રથવી

## ૧૯ સપ્ટેમ્બરથી દર શુક્રવારે ભાવનગર ટર્મિનસ અને શકૂર બસ્તી સ્ટેશનો વચ્ચે સાપ્તાહિક સ્પેશિયલ ટ્રેન દોડશે

મુસાફરોની માંગ અને તેમની સુવિધાને ધ્યાનમાં રાખીને પશ્ચિમ રેલવે દ્વારા ભાવનગર મંડળથી એક વધુ મહત્વપૂર્ણ સુવિધા આપવામાં આવી રહી છે. ભાવનગર ટર્મિનસથી શકૂર બસ્તી વચ્ચે વિશેષ ભાડે સાપ્તાહિક સ્પેશિયલ ટ્રેન ચલાવવાનો નિર્ણય લેવાયો છે. વરિષ્ઠ મંડળ વાણિજ્ય પ્રબંધક, ભાવનગર મંડળ શ્રી અતુલ કુમાર ત્રિપાઠીના જણાવ્યા મુજબ:-

- ટ્રેનનું વિગત
- ટ્રેન નંબર ૦૮૨૫૭ ભાવનગર ટર્મિનસ – શકૂર બસ્તી સાપ્તાહિક સ્પેશિયલ
- આ ટ્રેન ૧૯ સપ્ટેમ્બર, ૨૦૨૫ થી ૨૮ નવેમ્બર, ૨૦૨૫ સુધી દર શુક્રવારે ભાવનગર ટર્મિનસ થી બપોરે ૧૩.૫૦ વાગ્યે પ્રસ્થાન કરશે

અને બીજા દિવસે શનિવારે સવારે ૧૦.૩૫ વાગ્યે શકૂર બસ્તી પહોંચશે.

- ટ્રેન નંબર ૦૮૨૫૮ શકૂર બસ્તી – ભાવનગર ટર્મિનસ સાપ્તાહિક સ્પેશિયલ
- આ ટ્રેન ૨૦ સપ્ટેમ્બર, ૨૦૨૫ થી ૨૮ નવેમ્બર, ૨૦૨૫ સુધી દર શનિવારે શકૂર બસ્તીથી બપોરે ૧૩.૧૫ વાગ્યે પ્રસ્થાન કરશે અને બીજા દિવસે રવિવારે સવારે ૧૦.૪૫ વાગ્યે ભાવનગર ટર્મિનસ પહોંચશે.
- ઠેરાવો
- બંને દિશામાં આ ટ્રેન ભાવનગર પરા, સિહોર, ધોળા, બોટાદ, લીંબડી, સુરેન્દ્રનગર ગેટ, વિરમગામ, મહેસાણા, પાળનપુર જં., આબુરોડ, મારવાડ જં., બ્યાવર, અજમેર જં., કિશનગઢ, જયપુર જં., ગાંધીનગર જયપુર, દોસા જં., બાંદીકુઈ જં.,

અલવર જં., રેવાડી જં., ગુડગાંવ અને દિલ્હી કેન્ટ સ્ટેશનો પર ઠહરશે.

સંરચના

આ ટ્રેનમાં દ્વિતીય શ્રેણી, શયનયાન, થર્ડ એસી, થર્ડ એસી ઈકોનોમી અને સેકંડ એસી કોચ શામેલ રહેશે.

આરક્ષણ

ટ્રેન નંબર ૦૮૨૫૭ માટે ટિકિટોની બુકિંગ ૧૬ સપ્ટેમ્બર, ૨૦૨૫ (મંગળવાર) થી યાત્રી આરક્ષણ કેન્દ્રો અને IRCTC ની વેબસાઈટ પર શરૂ થશે.

મુસાફરોને વિનંતી છે કે આ ટ્રેનના સમય, ઠેરાવ અને સંરચના વિશે વિગતવાર માહિતી માટે વેબસાઈટ [www.enquiry.indianrail.gov.in](http://www.enquiry.indianrail.gov.in) પર અવલોકન કરે.

હવે પોલીસ સ્ટેશનોનું રેકિંગ નાગરિકોને મળતી સુવિધા પર થશે

## ગુજરાતના પોલીસ સ્ટેશનોનું રેકિંગ હવે સિટીઝન સેન્ટ્રીક કામગીરી અને સુવિધાઓ પર આધારિત થશે

ગુજરાતના પોલીસ સ્ટેશનોના રેકિંગ માટેની પદ્ધતિમાં એક મહત્વપૂર્ણ ફેરફાર કરવામાં આવ્યો છે. અગાઉ માત્ર ગુનાના આંકડા (ક્રાઈમ સ્ટેટિસ્ટિક્સ) પર આધારિત થતું રેકિંગ હવે રાજ્યના પોલીસ વડા શ્રી વિકાસ સહાયની સૂચનાથી સિટીઝન સેન્ટ્રીક (નાગરિક-કેન્દ્રિત) કામગીરી અને સુવિધાઓ પર આધારિત રહેશે. ગૃહ રાજ્ય મંત્રી શ્રી હર્ષ સંઘવીના માર્ગદર્શન હેઠળ આ નિર્ણય લેવામાં આવ્યો છે.

આ ફેરફાર DG-IG કોન્ફરન્સ ૨૦૨૪ના મુખ્ય મુદ્દાઓને ધ્યાનમાં રાખીને કરવામાં આવ્યો છે. હવેથી, રાજ્યના દરેક શહેર અને જિલ્લામાં વર્ષમાં બે વખત આ નવા પેરામીટર્સના આધારે પોલીસ સ્ટેશન રેકિંગ પ્રક્રિયા હાથ ધરવામાં આવી રહ્યું છે. આ રેકિંગમાં લગભગ ૪૦ જેટલા અલગ-અલગ નાગરિક-કેન્દ્રિત મુદ્દાઓને સમાવવામાં આવ્યા છે.

નવા માપદંડઃ

નવા રેકિંગ માપદંડમાં નાગરિકોને સીધો લાભ મળે તેવી બાબતોને પ્રાધાન્ય આપવામાં આવ્યું છે. જેમાં, અરજીઓનું ઝડપી નિવારણ, 'શી' (SHE) ટીમ દ્વારા સિનિયર સિટીઝન સાથેની મુલાકાતો, પોલીસના ગેરવર્તનની અરજીઓ, 'ત્રણ વાત તમારી, ત્રણ વાત અમારી' અને 'તેરા તુજકો અર્પણ' જેવા કોમ્યુનિટી પોલીસિંગ કાર્યક્રમોનો અમલ જેવી બાબતોનો સમાવેશ થાય છે. આ ઉપરાંત, પોલીસ સ્ટેશનમાં સ્વચ્છતા, હાઈજેનિક મહિલા શોચાલયની વ્યવસ્થા, પીવાના શુદ્ધ પાણીની ઉપલબ્ધતા, રાહડ કક્ષા (Waiting Area) અને તેમાં નાગરિકો માટેની સુવિધાઓ, વૃક્ષારોપણ કાર્યક્રમો, સીસીટીવી કેમેરા અને ફાયર સેફ્ટી જેવી પાયાની સુવિધાઓને પણ ગુણ આપવામાં આવશે.

એટલું જ નહીં, સંબંધિત પોલીસ સ્ટેશનના PSO અને SHO દ્વારા સરકારી નંબરનો ઉપયોગ પણ આ મૂલ્યાંકનમાં સામેલ કરવામાં આવ્યો છે. આ નવી પદ્ધતિ મુજબ, દરેક શહેર અને જિલ્લાના પ્રથમ ત્રણ ક્રમ મેળવનાર પોલીસ સ્ટેશનને રાજ્યના પોલીસ વડાશ્રી તરફથી પ્રશંસાપત્ર એનાયત કરવામાં આવશે. આનાથી પોલીસ સ્ટેશનો વચ્ચે નાગરિકોને વધુ સારી સેવાઓ પૂરી પાડવા માટે સકારાત્મક સ્પર્ધાનું વાતાવરણ ઊભું થશે.

તાજેતરમાં આ નવી પદ્ધતિના આધારે ગુજરાત રાજ્યના તમામ જિલ્લાઓમાં પોલીસ સ્ટેશનોની રેકિંગની કામગીરી પૂર્ણ કરવામાં આવી છે.

પ્રથમ સ્થાન મેળવનાર પોલીસ સ્ટેશનોના થાણા ઇન્ચાર્જને રાજ્ય પોલીસ વડાશ્રી દ્વારા પ્રશંસાપત્ર પાઠવવામાં આવ્યા છે.

## જામનગરમાં જૂના રેલવે સ્ટેશન પાસે ગીતા લોજ બિલ્ડિંગનો એક ભાગ ધરાશાયી

આ બિલ્ડિંગના ગ્રાઉન્ડ ફ્લોર પર આવેલી દુકાનોના સંચાલકોએ પરિસ્થિતિની ગંભીરતા જોતા તાત્કાલિક પોતાની દુકાનો બંધ કરી દીધી હતી

(સંપૂર્ણ સમાચાર સેવા)જામનગર જામનગર શહેરના જૂના રેલવે સ્ટેશન પાસે આવેલી ગીતા લોજ બિલ્ડિંગનો એક જર્જરિત ભાગ આજે (૧૫ સપ્ટેમ્બર) અચાનક ધરાશાયી થતાં ભારે દો

